

## میرے سامنے الطاف حسین نے ملک توڑنے کی کبھی کوئی بات نہیں کی، قرآن اٹھا کر جھوٹ بولنے پر ذوالفقار مرزا اللہ سے معافی مانگیں، پیر مظہر الحق اللہ تعالیٰ کو حاضر و ناظر جان کے کہتا ہوں، الطاف حسین نے ملک توڑنے کی کوئی بات نہیں کی نجی ٹی وی کو انٹرویو

مانیٹرنگ ڈیسک:۔۔۔۔۔ 21 نومبر، 2011ء

پینلز پارٹی کے رہنماء اور سینئر صوبائی وزیر پیر مظہر الحق نے کہا کہ ذوالفقار مرزا نے قرآن اٹھا کر ایم کیو ایم پر جو بے بنیاد الزامات لگائے ہیں وہ غلط ہیں میں اس ملاقات موجود تھا الطاف حسین نے ملک توڑنے کے حوالے سے اپنے کردار کا ذکر نہیں کیا تھا، یہ میں اللہ تعالیٰ کو حاضر و ناظر جان کے کہتا ہوں، الطاف حسین نے ملک توڑنے کی سازش کا حصہ ہونے کا ذکر نہیں کیا اور نہ ہی یہ بات کی تھی۔ یہ بات انہوں نے پیر کی شب ایک نجی ٹی وی کو انٹرویو کے دوران کہی۔ ایک سوال کے جواب میں انہوں نے کہا کہ میرے سامنے الطاف حسین نے ملک توڑنے کی کبھی کوئی بات نہیں کی، قرآن اٹھا کر جھوٹ بولنے پر ذوالفقار مرزا اللہ سے معافی مانگیں، انہوں نے کہا کہ کسی بھی بات کو سچ ثابت کرنے کیلئے سندھ میں چوراہہ کوڑا کوڑا کو قرآن شریف اٹھانے کیلئے کہا جاتا ہے، جھوٹ بولنے والے پر اللہ تعالیٰ کی لعنت ہے میں جھوٹ نہیں بولتا ہوں۔ ایک سوال کے جواب میں پیر مظہر الحق نے کہا کہ ذوالفقار مرزا نے یہ الزامات اختلافات کی وجہ سے لگائے۔ انٹرویو میں پیر مظہر الحق نے مزید سوالات کے جوابات اور اہم انکشافات بھی کئے۔

ایم کیو ایم پر بہتان تراشیاں عائد کرنے والوں کو ماضی کی طرح اب بھی رسوائی کا سامنا کرنا پڑا۔ عوامی تاثرات پاکستان بنانے والوں کی اولادیں کبھی ملک توڑنے کا سوچ بھی نہیں سکتی ہیں

جناب الطاف حسین نہ صرف خود محبت وطن ہیں بلکہ ان کی جماعت ملک کی حفاظت، ترقی، خوشحالی اور استحکام کیلئے عملی جدوجہد کر رہی ہے  
سینئر صوبائی وزیر پیر مظہر الحق کے نجی ٹیلی ویژن کو انٹرویو کے بعد ملک بھر سے مختلف شعبہ ہائی زندگی سے تعلق رکھنے والے افراد کا  
ایم کیو ایم انٹرنیشنل سیکرٹریٹ لندن، نائن زیرو عزیز آباد پریٹیلینون، فیکس ای میل، پر پیغامات کا تنا تباندھ گیا

کراچی:۔۔۔۔۔ 21 نومبر، 2011ء

پینلز پارٹی کے رہنماء اور سینئر صوبائی وزیر پیر مظہر الحق نجی ٹیلی ویژن کے انٹرویو کے بعد جس میں انہوں نے کہا کہ متحدہ قومی موومنٹ کے قائد جناب الطاف حسین پر عائد کیے جانے والے الزامات کو بے بنیاد اور غلط ہیں۔ ملک بھر سے مختلف شعبہ ہائی زندگی سے تعلق رکھنے والے افراد کا ایم کیو ایم انٹرنیشنل سیکرٹریٹ لندن اور نائن زیرو عزیز آباد پریٹیلینون، فیکس ای میل، پر پیغامات کا تنا تباندھ گیا اور تاثرات بند کر رہے ہیں۔ پیغامات دینے والوں میں ڈاکٹرز، انجینئرز، دانشور، ادیب، شعرا، کرام، وکلاء، صنعت کار، تاجر، طالب علم، نوجوان شامل ہیں۔ پیغامات دینے والوں نے کہا ہے کہ ذوالفقار مرزا کی جانب سے لگائے گئے من گھڑت اور بے بنیاد اور جھوٹے الزامات ایک بار پھر غلط ثابت ہوئے ہیں اور ایم کیو ایم پر بہتان تراشیاں عائد کرنے والوں کو ماضی کی طرح اب رسوائی کا سامنا کرنا پڑا ہے۔ انہوں نے کہا کہ پیر مظہر الحق کی جانب سے لب کشائی کے بعد ذوالفقار مرزا کی جانب سے قائد تحریک جناب الطاف حسین اور ایم کیو ایم کی قیادت پر لگائے گئے الزامات غلط ثابت ہو گئے ہیں لہذا پینلز پارٹی کی قیادت اور حکومت کو چاہئے کہ وہ ذوالفقار مرزا کو ملک میں واپس لائے اور اس کے خلاف سخت کارروائی کرے اور اسے عوام کی عدالت میں پیش کیا جائے۔ انہوں نے کہا کہ پاکستان بنانے والوں کی اولادیں کبھی ملک توڑنے کا سوچ بھی نہیں سکتی اور نہ ہی ملک کو نقصان پہنچنے دیں گئیں۔ انہوں نے کہا کہ ایم کیو ایم کے قائد جناب الطاف حسین نہ صرف خود محبت وطن ہیں بلکہ ان کی جماعت ملک کی حفاظت، ترقی، خوشحالی، اور استحکام کیلئے عملی جدوجہد کر رہی ہے۔ انہوں نے کہا کہ قائد تحریک جناب الطاف حسین ملک بھر کے کڑروں عوام کے ہر عزیز قائد ہیں ان کی ہر کہی ہوئی بات میں سچائی و صداقت ہوتی ہے اور ان کی دوراندیش قیادت کے طفیل ان کا نظریہ حق پرستی ملک بھر میں تیزی سے پروان چڑھ رہا ہے لیکن بعض سازشی عناصر ایم کیو ایم کی ملک بھر میں بڑھتی ہوئی مقبولیت کو روکنے کیلئے ایم کیو ایم کی خلاف منی پروپیگنڈہ کر رہے ہیں لیکن انہیں ماضی کی طرح بھی ناکامی ہوگی اور حجت حق پرستوں کا مقدر بنے گی۔ انہوں نے کہا کہ حق پرستی کی جدوجہد میں ہزاروں شہید، اسیر، جلاوطن، لاپتہ کارکنان کی قربانیاں شامل ہیں جو کبھی فراموش نہیں کی جاسکتیں ہیں۔ ملک بھر کے عوام نے اپنے پیغامات میں قائد تحریک جناب الطاف حسین سے اظہار تشکر کرتے ہوئے ان کی درازی عمر صحت و تندرستی، تمام حق پرست شہداء اور ایم کیو ایم کی کامیابی کیلئے دعا بھی کی ہے۔ انہوں نے مزید کہا کہ جناب الطاف حسین اور ایم کیو ایم کی قیادت پر من گھڑت اور بے بنیاد الزامات لگانے پر ذوالفقار مرزا کو ملک واپس لایا جائے اور اس کو گرفتار کر کے اس پر مقدمہ چلایا جائے۔

معروف اینٹکر پرسنز کاشف عباسی اور مہربخاری کورشتہء ازدواج میں منسلک ہونے پر

ایم کیو ایم کے قائد الطاف حسین کی ڈھیر ساری دعاؤں کے ساتھ دلی مبارکباد

اللہ تعالیٰ کاشف عباسی اور مہربخاری کی جوڑی سلامت رکھے اور ان کے دامن کو خوشیوں سے بھر دے۔ الطاف حسین

لندن۔۔۔ 21 نومبر 2011ء

متحدہ قومی موومنٹ کے قائد جناب الطاف حسین نے معروف اینٹکر پرسنز کاشف عباسی اور مہربخاری کورشتہء ازدواج میں منسلک ہونے پر ڈھیر ساری دعاؤں کے ساتھ دلی مبارکباد پیش کی ہے اور دعا کی ہے کہ اللہ تعالیٰ کاشف عباسی اور مہربخاری کی جوڑی سلامت رکھے اور ان کے دامن کو خوشیوں سے بھر دے۔ جناب الطاف حسین نے دولہا اور دلہن کے تمام اہل خانہ اور عزیز واقارب کو بھی شادی پر مبارکباد پیش کی ہے۔

متحدہ قومی موومنٹ کی رابطہ کمیٹی کے رکن و حق پرست صوبائی وزیر انفارمیشن ٹیکنالوجی رضا ہارون کا برطانوی وزیر اعظم ڈیوڈ کیمرن کو خط

خط میں لندن میں ذوالفقار مرزا کی جانب سے کی جانے والی اشتعال انگیزی اور

کراچی میں لسانی فسادات کرانے کی سازش کرنے پر گہری تشویش کا اظہار کیا گیا ہے

کراچی:۔۔۔۔ 21 نومبر، 2011ء

متحدہ قومی موومنٹ کی رابطہ کمیٹی کے رکن و حق پرست صوبائی وزیر انفارمیشن ٹیکنالوجی رضا ہارون نے لندن میں ذوالفقار مرزا کی جانب سے کی جانے والی اشتعال انگیزی اور کراچی میں لسانی فسادات کرانے کی سازش کرنے پر گہری تشویش کا اظہار کرتے ہوئے برطانیہ کے وزیر اعظم ڈیوڈ کیمرن کو ایک خط تحریر کیا ہے۔ اپنے خط میں رضا ہارون نے برطانوی وزیر اعظم کو آگاہ کیا ہے کہ ایک ایسے وقت میں جب تمام اسٹیک ہولڈرز کی کاوشوں سے شہر کراچی کا امن بحال ہوا ہے، ذوالفقار مرزا، جسے پاکستان کی حکومت، پیپلز پارٹی اور عدلیہ سمیت ہر سطح پر مسترد کر دیا گیا ہے تو یہ متعصب شخص برطانوی سرزمین استعمال کر کے شہر قائد کے امن سے کھیلنے کی مذموم کوشش کر رہا ہے۔ صوبائی وزیر نے برطانوی وزیر اعظم کو مطلع کیا کہ حیران کن طور پر اس ساری انتہائی مذموم کارروائی کی سرپرستی برطانوی دارالامراء کے رکن لارڈ نڈری کرتے نظر آ رہے ہیں اور یہ عمل ان کی ذمہ داریوں کے یکسر منافی ہے۔ رضا ہارون نے برطانوی وزیر اعظم کو آگاہ کیا کہ 18 نومبر 2011 کو سندھ اسمبلی نے ایک متفقہ قرارداد کے ذریعے صدر پاکستان جناب آصف علی زرداری اور ایم کیو ایم کے قائد جناب الطاف حسین کے خلاف بے بنیاد الزامات لگانے والوں کی سخت ترین الفاظ میں مذمت کی گئی ہے اور یہ قرارداد صوبے کے نمائندوں کی متفقہ آواز ہے۔ آخر میں صوبائی وزیر نے برطانوی وزیر اعظم سے گزارش کرتے ہوئے توقع ظاہر کی کہ وہ اس صورتحال کا جائزہ لیں گے اور شہر کراچی میں بد امنی پھیلانے کے لئے برطانوی سرزمین کے استعمال کو روکنے کی کوشش کریں گے۔

پنجاب کے عوام نام نہاد سیاستدانوں اور ان کے روایتی نعروں سے تنگ آ چکے ہیں، آصف حسین

عوامی رابطہ مہم کے سلسلے میں ایم کیو ایم ملتان زون کے تحت شاہ رکن عالم ٹاؤن میں منعقدہ کارنر میٹنگ سے خطاب

آصف حسین کی خواجہ فرید ورلڈ کونسل کے چیئرمین خواجہ شریف محمد عامر کوریجہ سے ملاقات ، ملتان زون کے دورے کی دعوت دی

ملتان۔۔۔ 21 نومبر 2011ء

متحدہ قومی موومنٹ کے حق پرست رکن قومی اسمبلی آصف حسین نے کہا ہے کہ پنجاب کے عوام نام نہاد سیاستدانوں اور ان کے روایتی نعروں سے تنگ آ چکے ہیں اور اب وہ تبدیلی چاہتے ہیں۔ یہ بات انہوں نے گزشتہ روز عوامی رابطہ مہم کے سلسلے میں ایم کیو ایم ملتان زون کے تحت شاہ رکن عالم ٹاؤن کے علاقے سمیچہ آباد میں منعقدہ کارنر میٹنگ سے خطاب کرتے ہوئے کیا۔ کارنر میٹنگ میں علاقے کے نوجوانوں، بزرگوں اور خواتین نے کثیر تعداد میں شرکت کی۔ اس موقع پر ایم کیو ایم ملتان زون کے قائم مقام زول انچارج راؤ خالد اور ڈسٹرکٹ جوائنٹ انچارج ذوالقرنین بھٹہ بھی موجود تھے۔ آصف حسین نے کہا کہ ایم کیو ایم واحد جماعت ہے جس نے ملک میں روایتی نعروں اور دعوؤں کے بجائے عملی کام کئے ہیں اور غریب و متوسط طبقے کے پڑھے لکھے باشعور افراد کو ملک کے منتخب ایوانوں میں بھیجا ہے۔ انہوں نے کہا کہ نام نہاد سیاسی و مذہبی جماعتیں جو ملک و قوم کی خدمت

کے بلند و بانگ دعوے کرتی نظر آتی ہیں وہ عوام کو ہر عام انتخابات کے موقع پر سہانے خواب دکھاتی ہیں اور الیکشن میں کامیابی کے بعد عوام کے درمیان سے نکل جاتی ہیں۔ انہوں نے کہا کہ ایم کیو ایم نے سیاست میں خدمت کی بنیاد رکھی ہے اور عوامی خدمت کے اسی جذبے کے تحت ایم کیو ایم ملک و قوم کی ترقی و خوشحالی میں اپنا مثبت کردار ادا کر رہی ہے۔ دریں اثناء حق پرست رکن قومی اسمبلی آصف حسین نے خواجہ فرید ورلڈ کونسل کے چیئرمین خواجہ شریف محمد عامر کوریج سے ملاقات کی اور ملک کی موجودہ سیاسی صورتحال پر گفتگو کی۔ ملاقات میں آصف حسین نے خواجہ عامر کو راجہ ایم کیو ایم ملتان زونل آفس کے دورے کی دعوت بھی دی۔

## اے پی این ایس کے سابق صدر مصطفیٰ صادق کے انتقال پر رابطہ کمیٹی کا اظہارِ تعزیت

کراچی:۔۔۔ 21 نومبر 2011ء

متحدہ قومی موومنٹ کی رابطہ کمیٹی نے چیف ایڈیٹریلی وفاق، اے پی این ایس کے سابق صدر، سابق صوبائی وزیر اور سینئر صحافی صابر شاہ کے سر مصطفیٰ صادق کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے صابر شاہ کو سمیت مرحوم کے تمام سگوار اور لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سگواران کو صبر جمیل عطا کرے۔ (امین)

## ایم کیو ایم کے سگوار کارکنان سے رابطہ کمیٹی کا اظہارِ تعزیت

کراچی:۔۔۔ 21 نومبر 2011ء

متحدہ قومی موومنٹ کی رابطہ کمیٹی نے ایم کیو ایم پی آئی بی جہانگیر روڈ سیکٹر یونٹ 54 کے کارکن فرخ نعیم کے والد نجم العارفین، فیڈرل بی ایریا سیکٹر یونٹ 152 کے کارکن مرزا وحی بیگ کی والدہ محترمہ راشد بیگم اور ایم کیو ایم ملی سیکٹر یونٹ 95 کے کارکن نادر خان کے بھائی ارشد خان کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سگوار اور لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سگواران کو یہ صدمہ برداشت کرنے کی توفیق عطا فرمائے۔ (امین)

## مصطفیٰ صادق پاکستان کی صحافت کا بڑا نام تھے اور انہوں نے صحافت کے فروغ کیلئے بڑی خدمات انجام دیں، الطاف حسین

## اے پی این ایس کے سابق صدر اور ممتاز صحافی صابر شاہ کے سر مصطفیٰ صادق کے انتقال پر ایم کیو ایم کے قائد الطاف حسین کا اظہارِ تعزیت

لندن:۔۔۔ 21 نومبر، 2011ء

متحدہ قومی موومنٹ کے قائد جناب الطاف حسین نے ملک کے بزرگ صحافی اور آل پاکستان نیوز پیپر ایڈیٹرز (اے پی این ایس)، کونسل آف نیوز پیپر ایڈیٹرز (سی پی این ای) کے سابق صدر اور ممتاز صحافی صابر شاہ کے سر جناب مصطفیٰ صادق کے انتقال پر دلی تعزیت کا اظہار کیا ہے۔ اپنے تعزیتی بیان میں جناب الطاف حسین نے مرحوم کی صحافتی خدمات پر انہیں خراج عقیدت پیش کرتے ہوئے کہا کہ مصطفیٰ صادق پاکستان کی صحافت کا بڑا نام تھے اور انہوں نے صحافت کے فروغ کیلئے جو خدمات انجام دیں اس کے باعث صحافی برادری میں ان کا بڑا احترام تھا۔ جناب الطاف حسین نے صابر شاہ کو سمیت مرحوم کے تمام لواحقین سے گہرے رنج و غم اور دلی ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں اور دعا گو ہیں کہ اللہ تعالیٰ مصطفیٰ صادق مرحوم کی مغفرت فرمائے، مرحوم کو جنت الفردوس میں جگہ دے اور لواحقین کو صبر جمیل عطا کرے۔

## کارکنان و عوام میر پور خاص کی بزنس کمیونٹی کی ممتاز شخصیت حاجی اخلاق کی صحتیابی اور

## درازی عمر کیلئے دعا کریں۔ الطاف حسین کی اپیل

لندن:۔۔۔ 21 نومبر 2011ء

متحدہ قومی موومنٹ کے قائد جناب الطاف حسین نے میر پور خاص کی بزنس کمیونٹی کی ممتاز شخصیت حاجی اخلاق کی علالت پر گہری تشویش کا اظہار کرتے ہوئے ان کی جلد اور مکمل صحتیابی کیلئے دعا کی ہے۔ جناب الطاف حسین نے کارکنان و عوام سے اپیل کی ہے کہ وہ حاجی اخلاق کی صحتیابی اور درازی عمر کیلئے دعا کریں۔

میاں چنو میں خاتون کے ساتھ زیادتی کا واقعہ انتہائی شرمناک عمل ہے، ایم کیو ایم ملتان زون واقعہ کا فوری نوٹس لیا جائے اور اس میں ملوث درندہ صفت عناصر کو گرفتار کر کے عبرتناک سزا دی جائے خواتین کے ساتھ بڑھتے ہوئے زیادتی و تشدد کے واقعات کی روک تھام کیلئے اقدامات کئے جائیں

ملتان:۔۔۔ 21 نومبر، 2011ء

متحدہ قومی موومنٹ ملتان زون کے انچارج وارا کین نے میاں چنو میں خاتون کے ساتھ اجتماع زیادتی اور درندہ صفت عناصر کی جانب سے متاثرہ خاتون کے اہل خانہ کو تشدد کے نشانہ بنانے کے واقعہ کی شدید الفاظ میں مذمت کی ہے اور واقعہ کو انتہائی شرمناک قرار دیا ہے۔ ایک بیان میں افتخار اکبر رندھاوانے کہا ہے کہ پنجاب میں خواتین اور معصوم بچیوں کے ساتھ زیادتی و تشدد کے واقعات میں اضافہ افسوسناک اور تشویشناک ہیں اور جو درندہ صفت عناصر ان گھناؤنے واقعات میں ملوث ہیں وہ کسی رعایت کے مستحق نہیں ہیں۔ انہوں نے کہا کہ آئے دن خواتین کے ساتھ ناروا سلوک، ظلم و زیادتیوں، تشدد، سمیت دیگر انسانیت سوز واقعات سے پنجاب کی خواتین نہ صرف خوف و ہراس میں مبتلا ہیں بلکہ ان میں عدم تحفظ پایا جا رہا ہے۔ انہوں نے وزیر اعلیٰ پنجاب شہباز شریف، گورنر پنجاب سردار لطیف گھوسہ، وزیر قانون رانا ثناء اللہ سے مطالبہ کیا ہے کہ میاں چنو میں خاتون کے ساتھ اجتماع زیادتی اور اہل خانہ کو تشدد کا نشانہ بنانے کے واقعہ کا فوری نوٹس لیا جائے، واقعہ میں درندہ صفت عناصر کو گرفتار کر کے قانون کے مطابق عبرتناک سزا دی جائے، خواتین کے ساتھ بڑھتے ہوئے زیادتی و تشدد کے واقعات کی روک تھام کیلئے اقدامات کئے جائیں اور خواتین کو تحفظ فراہم کیا جائے۔

**قائد تحریک الطاف حسین کے نظریہ کو عام کریں اور انکے قائم کردہ سندھ اتحاد کو مزید مستحکم و مضبوط بنائیں، ظفر احمد صدیقی**

معاشرے میں غریب و متوسط طبقے کو جو عزت و مقام قائد تحریک الطاف حسین نے دیا وہ آج تک کسی رہنما اور سیاسی جماعت نے نہیں دیا اقبال قریشی

حیدرآباد:۔۔۔ 21 نومبر، 2011ء

متحدہ قومی موومنٹ حیدرآباد کے رکن زول کمیٹی ظفر احمد صدیقی نے کہا ہے کہ وقت و حالات کا تقاضہ ہے کہ ہم سندھ دھرتی کی بقاء و سلامتی اور اسکی ترقی و خوش حالی کے لئے قائد تحریک الطاف حسین کے فکر و فلسفہ پر عمل پیرا ہوں ان خیالات کا اظہار انہوں نے ٹنڈو حیدر یونٹ کے ذمہ داران سے یونٹ آفس میں منعقد ہونے والے اجلاس سے خطاب کرتے ہوئے کیا۔ اجلاس میں رکن زول کمیٹی اقبال قریشی اور ٹنڈو حیدر یونٹ کے ذمہ داران نے شرکت کی۔ انہوں نے کہا کہ قائد تحریک الطاف حسین کے سچ کو دبانے اور انہیں مٹانے کیلئے ظالم و جاہل قوتوں نے ہزار گھناؤنی و مکروہ سازشیں کیں مگر خدائے بزرگ و برتری حمایت قائد تحریک الطاف حسین کو حاصل رہی اور آج قائد تحریک الطاف حسین کا سچا نظریہ نہ صرف سندھ بلکہ پاکستان کے ہر شہر و گاؤں میں پھیل رہا ہے انہوں نے کہا یہ ہم سب کی ذمہ داری ہے کہ ہم قائد تحریک الطاف حسین کے نظریہ کو عام کریں اور انکے قائم کردہ سندھ اتحاد کو مزید مستحکم و مضبوط بنائیں اجلاس سے خطاب کرتے ہوئے رکن زول کمیٹی اقبال قریشی نے کہا کہ ہمارے معاشرے میں غریب و متوسط طبقے کو جو عزت و مقام قائد تحریک الطاف حسین نے دیا وہ آج تک کسی رہنما اور سیاسی جماعت نے نہیں دیا انہوں نے کہا کہ ہمیں منزل کو پانے کیلئے اپنے اتحاد کو مستحکم و مضبوط بنانا ہوگا اور قائد تحریک الطاف حسین کے نظریہ کو ملک کے گوشہ گوشہ میں پھیلانا ہوگا تب ہی ہم اپنی منزل حاصل کر سکتے گئے۔

**قائد تحریک الطاف حسین کا نظریہ پاکستان کی ترقی و خوشحالی کا ضامن ہے، ذوالفقار خانزادہ**

حیدرآباد:۔۔۔ 21 نومبر 2011ء

متحدہ قومی موومنٹ حیدرآباد کے جوائنٹ زونل انچارج ذوالفقار خانزادہ نے کہا ہے کہ قائد تحریک الطاف حسین کا نظریہ پاکستان کی ترقی و خوشحالی کا ضامن ہے۔ ان خیالات کا اظہار انہوں نے گذشتہ شب عوامی رابطہ ہم کے سلسلے میں سیکرٹری یونٹ 8/B کی کارنر میننگ سے خطاب کرتے ہوئے کیا۔ اس موقع پر سیکرٹری کے ذمہ داران و کارکنان اور علاقے کے معززین و عوام نے کثیر تعداد میں شرکت کی۔ انہوں نے مذید کہا کہ پاکستان میں محنت کشوں اور قابل افراد کی کمی نہیں بلکہ ایسے افراد کثیر تعداد میں موجود ہے مگر بد قسمتی سے ہمارے ملک پر قابض دو فیصد حکمران طبقہ انکو جائز حقوق سے بھی محروم کر رہا ہے۔ انہوں نے کہا کہ متحدہ قومی موومنٹ ملک میں ایک ایسا نظام رائج کرنے کی جدوجہد میں مصروف عمل ہے جس کی بدولت کسی بھی افراد کو اسکے جائز حقوق سے محروم نہیں کیا جاسکے اور اب وہ دن دور نہیں جب اس ملک کے مظلوم و محکوم عوام اپنے جائز حقوق کے حصول کیلئے ملک میں رائج نظام کو تبدیل کر کے اس ملک میں حقیقی معنوں میں عوام کی حکمرانی قائم کریں گے۔

## ایم کیو ایم ٹنڈوالہ یارزون کی ایم کیو ایم کی سینٹرل ایگزیکٹو کونسل کے قیام پر

### قائد تحریک الطاف حسین اور تمام حق پرست عوام کو دلی مبارکباد

ٹنڈوالہ یار: 21 نومبر 2011ء

متحدہ قومی موومنٹ ٹنڈوالہ یارزون کے زونل انچارج سید محمد علی شاہ و اراکین زونل کمیٹی نے ایم کیو ایم کی سینٹرل ایگزیکٹو کونسل کے قیام پر قائد تحریک الطاف حسین اور تمام حق پرست عوام کو دلی مبارکباد پیش کی ہے۔ اپنے ایک مشترکہ بیان میں انہوں نے مزید کہا ہے کہ قائد تحریک الطاف حسین کے نظریہ حقیقت پسندی اور عملیت پسندی کو ملک بھر میں عام کرنے کے سینٹرل ایگزیکٹو کونسل کا قیام ملک بھر کی مظلوم عوام کے لئے نیک مسرت ہے۔ ملک بھر کی عوام اس حقیقت سے بخوبی واقف ہیں کہ متحدہ قومی موومنٹ ہی وہ واحد جماعت ہے کہ جس کے ارکان اسمبلی میرٹ کی بنیاد پر منتخب ہو کر اسمبلیوں تک پہنچتے ہیں۔ اور ملک کو لاحق سنگین ترین خطرات سے نمٹنے کا طریقہ کار اگر کسی جماعت کے پاس موجود ہے تو وہ صرف اور صرف متحدہ قومی موومنٹ ہے۔ انہوں نے مزید کہا کہ راجیو نیورسٹی سے شروع ہونے والا حق پرستی کا قافلہ آج ملک کے کونے کونے میں پھیل کر سازشوں کے ناختم ہونے والے سلسلے کو ناکامی سے دوچار کر رہا ہے۔ تمام تر سازشوں، منفی پروپیگنڈوں اور رکاوٹوں کے باوجود متحدہ قومی موومنٹ کی مقبولیت میں روز افزوں اضافہ اس بات کی دلیل ہے کہ نظریہ حق پرستی عوام کے دلوں میں دھڑکنوں کی مانند اپنی جگہ بنا چکا ہے۔ انہوں نے مزید کہا کہ آئندہ انتخابات میں حق پرست امیدواران کا میاں کی ایک نئی تاریخ رقم کر کے ملک کو ترقی و خوشحالی کی راہوں پر گامزن کرنے کی جانب ایک نئے سفر کا آغاز کریں گے۔ اور وہ دن فرسودہ جاگیر دارانہ نظام، کرپٹ سیاسی کلچر اور موروثی سیاست کے خاتمے کا دن ثابت ہوگا۔ انہوں نے اس امید کا اظہار کیا کہ سینٹرل ایگزیکٹو کونسل کا قیام ملک میں ایک مثبت سیاسی روایات کے قیام کا پیش خیمہ ثابت ہوگا۔ اور آنے والے دنوں میں سینٹرل ایگزیکٹو کونسل کا کردار دیگر سیاسی جماعتوں کے لئے قابل تقلید مثالیں قائم کرے گا۔

## ایم کیو ایم ٹنڈوالہ یارزون 1-B کے فنانس سیکریٹری سید محمد شاہد شاہ کی دادی کے انتقال پر ٹنڈوالہ یارزون کا اظہار تعزیت

ٹنڈوالہ یار: 21 نومبر 2011ء

متحدہ قومی موومنٹ ٹنڈوالہ یارزون کے زونل انچارج سید محمد علی شاہ و اراکین زونل کمیٹی نے یونٹ 1-B کے فنانس سیکریٹری سید محمد شاہد شاہ کی دادی کے انتقال پر گہرے رنج و غم کا اظہار کیا ہے۔ ایک تعزیتی بیان میں انہوں نے مرحومہ کے سوگوار لواحقین سے دلی تعزیت و ہمدردی کا اظہار کرتے ہوئے مرحومہ کی مغفرت اور ان کے بلند درجات سمیت سوگواران کیلئے صبر جمیل کی دعا بھی کی۔ قبل ازیں اراکین زونل کمیٹی آفتاب عالم، راشد علی، سابق حق پرست ناظمین و کونسلرز، یونٹ ذمہ داران و کارکنان سمیت عمائدین شہر کی بڑی تعداد نے مرحومہ کی نماز جنازہ و تدفین میں شرکت کی۔ بعد ازاں انہوں نے مرحومہ کے سوگوار لواحقین سے ملاقات کی ان کے انتقال پر دلی تعزیت کا اظہار کیا اور ان کی مغفرت اور ان کے بلند درجات کیلئے دعا بھی۔

